

കാർഷിക കടാശ്വാസവും മൊറട്ടോറിയവും

Page 1 of 1

151 (3346) ശ്രീ. പി. കെ. ബഷീർ : താഴെ കാണുന്ന ചോദ്യങ്ങൾക്ക് കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി സദയം മറുപടി നൽകുമോ :

(എ) കാർഷിക കടാശ്വാസ കമ്മീഷൻ നിയമം നടപ്പിലാക്കുന്നതിന്റെ ഭാഗമായി വായ്പകൾക്ക് ബാധകമാക്കിയിരുന്ന മൊറട്ടോറിയം നിലവിലുണ്ടോ ;

(ബി) കാർഷിക കടാശ്വാസ കമ്മീഷൻ ശുപാർശ ചെയ്ത കടാശ്വാസം പൂർണ്ണമായും ലഭിച്ചിട്ടില്ല എന്നത് ശ്രദ്ധയിൽപ്പെട്ടിട്ടുണ്ടോ ;

(സി) കടാശ്വാസ കമ്മീഷൻ ശുപാർശ ചെയ്ത പ്രകാരമുള്ള കടാശ്വാസം അടിയന്തരമായി നൽകുവാൻ നടപടി സ്വീകരിക്കുമോ ?

ഉത്തരം

(എ) കർഷക കടാശ്വാസ കമ്മീഷൻ നിയമം നടപ്പിലാക്കുന്നതിന്റെ ഭാഗമായി വായ്പകൾക്ക് മൊറട്ടോറിയം ഏർപ്പെടുത്തിയിരുന്നില്ല.

(ബി) ഉണ്ട്.

(സി) കർഷക കടാശ്വാസ കമ്മീഷന്റെ ശുപാർശയനുസരിച്ച് നാളിതുവരെ 118,05,39,412 രൂപ കടാശ്വാസമായി അനുവദിച്ചിട്ടുണ്ട്. നടപ്പുസാമ്പത്തിക വർഷം കടാശ്വാസം നൽകുന്നതിനായി ബഡ്ജറ്റിൽ വകയിരുത്തിയിട്ടുള്ള 15 കോടി രൂപയ്ക്കുപുറമെ അധിക ധനാഭ്യർത്ഥനവഴി തുക അനുവദിക്കുന്ന കാര്യം പരിശോധിച്ചുവരുന്നു.

കടബാധ്യതമൂലം ആത്മഹത്യ ചെയ്ത കർഷകരുടെ കുടുംബങ്ങൾക്ക് ധനസഹായം

152 (3347) ശ്രീമതി കെ. കെ. ലതിക : താഴെ കാണുന്ന ചോദ്യങ്ങൾക്ക് കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി സദയം മറുപടി നൽകുമോ :

(എ) കടബാധ്യതമൂലം ആത്മഹത്യ ചെയ്ത കർഷകരുടെ കടം എഴുതിത്തള്ളിയ ഇനത്തിൽ ഈ സർക്കാർ അധികാരത്തിൽ വന്നതിനുശേഷം എത്ര തുക ചെലവഴിച്ചുവെന്ന് വ്യക്തമാക്കുമോ ;

(ബി) ഈ സർക്കാർ അധികാരത്തിൽ വന്നതിനുശേഷം കടബാധ്യതയാൽ എത്ര കർഷകർ ആത്മഹത്യ ചെയ്തുവെന്ന് വ്യക്തമാക്കുമോ ?

ഉത്തരം

(എ) കാർഷിക കടബാധ്യതമൂലം ആത്മഹത്യ ചെയ്ത കാസർഗോഡ് ജില്ലയിലെ 4 കർഷകരുടെ കടം എഴുതിത്തള്ളിയ ഇനത്തിൽ ഈ സർക്കാർ അധികാരത്തിൽ വന്നതിനുശേഷം 182250 രൂപ ചെലവഴിച്ചിട്ടുണ്ട്.

(ബി) ഈ സർക്കാർ അധികാരത്തിൽ വന്നതിനുശേഷം കടബാധ്യതമൂലം 51 കർഷകർ ആത്മഹത്യ ചെയ്തിട്ടുണ്ട്.